

नोट-सभी प्रश्न अनिवार्य हैं। सभी प्रश्नों के अंक उनके सम्मुख अंकित हैं।

1. निम्नलिखित गद्यांश को पढ़कर उससे सम्बन्धित प्रश्नों के उत्तर लिखिए:-

विद्यार्थी जीवन ही वह समय है जिसमें बच्चों के चरित्र, व्यवहार, आचरण को जैसा चाहे, वैसा रूप दिया जा सकता है। यह अवस्था भावी वृक्ष की उस कोमल शाखा की भाँति है, जिसे जिधर चाहो मोड़ा जा सकता है। पूर्णतः विकसित वृक्ष की शाखाओं को मोड़ना सम्भव नहीं। उन्हें मोड़ने का प्रयास करने पर वे टूट सकती हैं, पर मुड़ नहीं सकती हैं। छात्रावस्था उस श्वेत चादर की तरह होती है, जिसमें जैसा प्रभाव डालना हो डाला जा सकता है। सफेद चादर पर एक रंग जो चढ़ गया सो चढ़ गया। फिर से वह पूर्वावस्था को प्राप्त नहीं हो सकता है। इसलिए प्राचीन काल से ही विद्यार्थी जीवन के महत्व को स्वीकार किया गया है। इसी अवस्था से 'सुसंस्कार' एवम् सद्वृत्तियाँ पोषित की जा सकती हैं। इसलिए प्राचीन समय में बालक को घर से दूर गुरुकुल में रहकर कठोर 'अनुशासन' का पालन करना होता था।

- (क) व्यवहार को सुधारने का सर्वोत्तम समय कौन-सा है ? 2  
 (ख) छात्रों को गुरुकुल में क्यों छोड़ा जाता था ? 2  
 (ग) "सुसंस्कार" एवं "अनुशासन" शब्द में उपसर्ग छाँटिए। 2  
 (घ) प्रस्तुत गद्यांश के लिए उपर्युक्त शीर्षक लिखिए। 2

2. निम्नलिखित पद्यांश को पढ़कर उससे सम्बन्धित प्रश्नों के उत्तर लिखिए-

किस ओर चले ? यह मत पूछो,  
 चलना है, बस इसलिए चले,  
 जग से उसका कुछ लिए चले,  
 जग को अपना कुछ दिए चले,  
 दो बात कहीं दो बात सुनी;  
 कुछ हँसे और फिर कुछ रोए।  
 छककर सुख-दुःख के घूँटों को,  
 हम एक भाव से पिए चले।

- (क) इन पंक्तियों के कवि एवं कविता का नाम लिखिए। 2  
 (ख) मनमौजी व्यक्ति किस ओर चलता है ? 2

(ग) छककर सुख-दुःख के घूँट पीने का क्या अर्थ है ? 2

(घ) मनमौजी व्यक्ति संसार को क्या देता है ? 2

3. निम्नलिखित प्रश्नों के उत्तर दीजिए-

(क) वस्तु विनिमय क्या है ? विनिमय की प्रचलित पद्धति क्या है ? 2

(ख) "जैसे सारी बस इंजन है और हम इंजन के भीतर बैठे हैं।" लेखक को ऐसा क्यों लगा ? 2

(ग) 'वेद' शब्द की उत्पत्ति किस धातु से हुई है तथा 'वेद' शब्द का अर्थ बताइए। 2

(घ) पक्षी और बादल द्वारा लाई गई चिट्ठियों को कौन पढ़ पाते हैं। स्पष्ट कीजिए 2

4. (क) निम्नलिखित शब्दों के अर्थ लिखिए- 1x4=4

ठिठक, ग्लानि, आलम, स्वच्छंद

(ख) निम्नलिखित वाक्यों में विशेषण छाँटिए 1x4=4

(अ) राम होशियार लड़का है।

(ब) घोड़ा तेज दौड़ता है।

(स) रमा मधुर गाती है।

(द) प्रिया तेज दौड़ती है।

5. (क) निम्नलिखित शब्दों से दो-दो वाक्य बनाइए- 2x2=4

भाषा, पुस्तक

(ख) संधि विच्छेद कीजिए- 1x4=4

मेघालय, सप्तर्षि, मनोहर, पवन

6. (क) निम्नलिखित शब्दों में उपसर्ग एवं प्रत्यय छाँटिए- 1x4=4

अपमान, प्रतिदिन, अज्ञानी, ईश्वरीय

(ख) निम्नलिखित शब्दों के दो-दो पर्यायवाची शब्द लिखिए- 2x2=4

आकाश, वायु

7. (क) नीचे लिखे शब्दों के विलोम शब्द लिखिए- 1x4=4

कटु, हर्ष, रात, आदि

(ख) मुहावरों के अर्थ लिखकर वाक्य प्रयोग कीजिए- 2x2=4

घोड़े बेचकर सोना, ईंट का जवाब पत्थर से देना।

8. अपनी पाठ्य-पुस्तक से याद की हुई कविता की आठ पंक्तियाँ लिखिए। 8

9. अपने प्रधानाध्यापक/प्रधानाचार्य को दो दिन के अवकाश हेतु प्रार्थना-पत्र लिखिए। 8

10. निम्नलिखित में से किसी एक विषय पर कम से कम 150 शब्दों में निबंध लिखिए-8

(क) मेरे सपनों का भारत

(ख) शिक्षक दिवस

(ग) दीपावली

(घ) मेरी प्रिय पुस्तक